

ئېنىقلىما:

مەھدییە ھەرىكىتى ئون توققۇزىنچى ئەسىرنىڭ ئاخىرلىرى، يىگىرمىنچى ئەسىرنىڭ باشلىرىدا ئەرەب، ئىسلام ئالەمىدە دۇنياغا كەلگەن ئەڭ گەۋدىلىك ئىسلاھات ھەرىكەتلىرىنىڭ بىرى. ئۇ، بىر قىسىم پىكرىي ۋە ئەقىدىۋىي ئېغىش ھالەتلىرىگە يانداش كىتىۋاتقان دىنىي سىياسىي خاراكتېردىكى ھەرىكەت. ھېلىھەم مەھدەنىڭ نەۋرىلىرى ۋە ھىمايىچىلىرى ئۆزلىرىنىڭ سۇداندىكى دىنىي، سىياسىي ھاياتتا رولىنى پەيدا قىلىش ئۈچۈن ھەرىكەت قىلماقتا.

قورۇلشى ۋە ئاساسلىق كىشىلىرى:

قۇرغۇچىسى:

◆ مۇھەممەد ئەھمەد ئەلمەھدىي ئىبنى ئابدۇللاھ، 1260ھ - 1302ھ (1845م - 1885م): دەنقەلە شەھىرىنىڭ جەنۇبىدىكى لۇبەب ئارىلىدا دۇنياغا كەلگەن. ئۇنىڭ نەسبىنىڭ شەرەپلىك ئائىلىگە يىتىدىغانلىقىمۇ تىلغا ئېلىندۇ. كىچىك چېغىدىلا قۇرئان كەرىمنى يادلىغان. شەيخ مەھمۇد شەنقىتتىننىڭ تالىپى بولغان ۋە دىنىي مۇھىت ئىچىدە ئۆسۈپ يېتىلگەن. شەيخى مۇھەممەد شەرىف نۇرۇددائىمدىن قوبۇل قىلغان سۇپىزمنىڭ سەممانىيە قادىرىيە تەرىقىتىنى قوبۇل قىلغان.

- مۇھەممەد شەيخىنىڭ بەزى ئىشلارغا سەل قارايدىغانلىقىنى ھېس قىلىشى نەتىجىسىدە شەيخىدىن ئايرىلىپ، جەزىرىدىكى شەيخ قۇرەشىي ۋە دەئەزەينىنىڭ قېشىغا بېرىپ، ئۇنىڭ قولىدا بەيئەتنى يېتىلىغان. ئۇنىڭ بىرىنچى ۋە ئىككىنچى شەيخىنىڭ ئۆز دەۋرىدىكى سۇپىزم تەرىقىتىنىڭ شەيخلىرىنىڭ ئەڭ مەشھۇرلىرىدىن ئىكەنلىكى كۆزگە چېلىقىدۇ.

- مىلادى 1870 - يىلى ئائىلىسى تۇرىدىغان ئەبا ئارىلىدا ماكان تۇتقان ۋە پىكىر، تەپەككۈر يۈرگۈزۈش ئۈچۈن غارلارنىڭ بىرىدە مۇقىم تۇرغان.

- ھىجرىيە 1297 - يىلى (1880م) شەيخى قۇرەشىي ۋاپات بولغان. مەھدى بۇ چاغدا، ئۇنىڭ قەبرىسىنى سۇۋىغان، قاتۇرغان ۋە گۈمبەز بىنا قىلغان. قۇرەشىيدىن كېيىن، ئۇنىڭغا ۋارىسى بولغان. ئۇ ئارقىلىق تەرىقىتىگە بولغان مۇھەببىتىنى يېتىشىش ئۈچۈن بەيئەت قىلغۇچىلار توپ - توپ بولۇپ كەلگەن.

- 1881 - يىلى كاپىرلارغا، ئىنگىلىز مۇستەملىكىچىلىرىگە قارشى جىھاد ئېلان قىلغانلىقىغا ئائىت پەتىۋاسىنى چىقارغان ۋە سودانىڭ غەربىي تەرىپىدىكى بارلىق جايلاردا نۇپۇزنى تىكلەش ئۈچۈن پائالىيەت ئېلىپ بېرىشقا باشلىغان.

- ئەبا ئارىلىدىكى بىر غاردا قىرىق كۈن ئېتىكاپ قىلغان. ھىجرىيە 1298 - يىلى شەئبان ئېيىنىڭ بېشىدا (29 - ئىيون، 1881م) فىقھىي ئالىملىرىغا، شەيخلەرگە

ۋە كۆزگە كۆرۈنگەن كىشىلەرگە ئۆزىنىڭ "زېمىنى گويا زولۇم ۋە تەڭسىزلىككە توشۇپ كەتكىنىدەك ئادالەتكە توشقۇزىدىغان مەھدىي" ئىكەنلىكىنى ئېلان قىلغان.

- ھىجرىيە 1298 - يىلى رامزان ئېيىنىڭ 16 - كۈنى (1881 - يىلى ئاۋغۇست) ئۇنىڭ ھەرىكىتىنى باستۇرۇش ئۈچۈن ئەۋەتىلگەن ھۆكۈمەت كۈچلىرى بىلەن قارشىلاشتى ۋە ئۇنىڭ ئۈستىدىن غالىب كىلىپ، ئۆزىنىڭ ئورنى ۋە دەۋالىرىنى كۈچلەندۈردى.

- ماسسە تېغىغا ھىجرەت قىلىپ، ئۇ يەردە بايرىقىنى تىكلىدى ۋە ئۆزىگە توت خەلىپە (ئىزباسار) تەيىنلىدى، ئۇلار:

1 - ئابدۇللاھ ئەتتەئايۇشى: كۆك بايراقنىڭ ساھىبى بولۇپ، ئەبۇ بەكر لەقىمىنى بەرگەن.

2 - ئەلى ۋە دەھەلۇ: يېشىل رەڭلىك بايراقنىڭ ساھىبى بولۇپ، ئۆمەر ئىبنى خەتتاب، لەقىمىنى بەرگەن.

3 - مۇھەممەد ئەلمەھدىي ئەسسەنۇسىي: لىۋىيەدىكى كەڭ نۇپۇزغا ئىگە سەنۇسىيە تەرىقىتىنىڭ رەئىسى. مەھدىي ئۇنىڭغا خەلىپە ئوسمان ئىبنى ئەففاننىڭ مەنسىپىنى بىرىشىنى ئوتتۇرىغا قويغان، ئەمما سەنۇسىي ئۇنى ئاخلىماسقا سېلىپ، ئىنكاس قايتۇرمىغان.

4 - مۇھەممەد شەرىپى: ئۇ مەھدىنىڭ تاغىسىنىڭ ئوغلى بولۇپ، ئۇنىڭغا قىزىل رەڭلىك بايراقنى ۋە ئەلى ئىبنى ئەبۇ تالىب لەقىمىنى بەرگەن.

- 1882 - يىلى ھۆكۈمدار مۇئاۋىنى جىجلىرىنىڭ ئىرادىسىنى ئىشقا ئاشۇرماقچى بولغان شەلالىي ئابدۇلقادىر ھىلمىي بىلەن تۇتۇشقان ۋە شەلالىي بۇ جەڭدە ئۆلگەن.

- 1883 - يىلى نۇياىردا ئۇرۇش باشلىنىپ ئىككى كۈندىن كېيىنلا ئۆلگەن ھىكس بىلەن قارشىلاشقان.

- مەھدىي ئەسكەرلىرى خورتۇمدا گوردۇن ئەسكەرلىرى بىلەن ئۇچراشتى، 1885 - يىلى 26 - يانۋار ئۇرۇش ئەۋجىگە چىققاندا، گوردۇن ئۆلتۈرۈلۈپ، بېشى كىسىلگەندىن كېيىن، مەھدىگە يوللاپ بىرىلدى. مەھدىي ئۇنى تىرىك تۇتۇپ، مىسىردىن سۈرگۈن ياشاش ئۈچۈن ئايرىلىشقا مەجبۇر قىلىنغان ئەھمەد ئەرابى بىلەن ئالماشتۇرۇش نىيىتىدە ئىدى. ئۇ چاغدا سودانىڭ مەھدىنىڭ قولىغا چۈشۈپ قېلىشى، ئوسمانىيە خەلىپىلىكىنىڭ سۇداندىكى دەۋرىنىڭ ئاخىرلاشقانلىقىدىن دېرەك بىرەتتى.

- شۇ كۈندىن باشلاپ مەھدىنىڭ رەقىبى قالمدى. ئۇ ھىجرىيە 1305 - يىلى جەمادىئۇل ئۇلا ئېيىنىڭ 17 - كۈنى پۈتكەن ئۆزىنىڭ مەخسۇس مەسچىتىنىڭ بىناسى بىلەن باشلانغۇچ شەكىلدە دۆلىتىنى تەسىس قىلىشقا باشلىدى.

- شەيخ مۇھەممەد ئەھمەد جەببەرنى قازىلىققا تەيىنلەپ، ئۇنىڭغا ئىسلام قازىسى، دەپ لەقەم بەردى.

- ھىجرىيە 1302 - يىلى رامزان ئېيىنىڭ 9 - كۈنى (1885 - يىلى، 22 - ئىيۇن) يېڭىدىن دۇنياغا كەلگەن دۆلىتىنىڭ ئاساسىنى قۇرغاندىن كېيىن، مەھدىي ۋاپات بولدى. ئۇ ۋاپات بولغان يەرنىڭ ئۆزىگىلا دەپن قىلىندى. تىلغا ئېلىشقا

ئەرزىدىغان بىر مەسىلە، بۇ دۆلەت ئۇزۇن داۋاملىشالمىدى، 1896 - يىلىغا كەلگەندە مىسىرنىڭ سەردارى لورد كىچىر بۇ دۆلەتنى يېقىتتى ۋە مەھدىنىڭ گۈمبىزىنى غوللىتىپ، قەبرىسىدىن ئۇنىڭ ھەيكەل ۋە سۇڭەكلىرىنى چىقىرىپ گوردۇننى ئۆلتۈرگەنلىكىنىڭ ئىنتىقامى سۈپىتىدە بىرىتانىيە مۇزىيخانىسىغا يوللاپ بەردى.

باشقا مۇھىم كەشلىقلەر:

◆ ئابدۇللاھ ئەتتەئايۇشى: دارفوردىكى «يارىشىش» ئۆيىدە دۇنياغا كەلگەن. ئۇ شەيخى قۇرەشىنىڭ گۈمبىزىنى سۇۋاۋاتقان چاغدا مەھدى ئارالدىكى ھەلاۋىيىنىڭ كەلگەن. ئابدۇللاھ مەھدىگە بەيئەت قىلغان ۋە مەھدىنىڭ كۆڭلىدىكى مەھدىلىك دەۋالىرىنى كۈچلەندۈرگەن. ئابدۇللاھ مەھدىنىڭ ھاياتىدىكى بىرىنچى نومۇرلۇق ئورۇنىنى ئىگەللىگەن بولۇپ، تەتبىقلاش، باشقۇرۇش ۋە ئىجرائىيە ئىشلىرىغا مەسئۇل ئىدى.

- مەھدىنىڭ ۋاپاتىدىن كېيىن، مەھدىنىڭ ۋەسىيىتىگە بىنائەن ئابدۇللاھ بىرىنچى خەلىپە بولدى. مەھدى "ئۇ مەندىن، مەن ئۇنىڭدىن" دەپتتى.

- خەلىپىلىك مەنسىپىنى تاپشۇرۇپ ئالغاندىن كېيىن، دەۋەتنى تارقىتىش بىلەنلا مەشغۇل بولدى، بىر توققىنى ئەمىر يەئقۇبنى مەھدىنىڭ ئۆزىگە بەرگەن ئورنىغا ئورۇنلاشتۇردى.

- سۇلتان ئابدۇلھەمىدكە خەت يېزىپ، مەھدىيەنىڭ نۇپۇزىنى نەجد، ھىجاز ۋە سۇداننىڭ غەربىگىچە يەتكەنلىكىدىن خەۋەر بەردى.

◆ ئابدۇرراھمان ئەننۇجۇمى: ھەربى قۇماندانلارنىڭ بىرى، ھىجرىيە 1306 - يىلى رامزاننىڭ 3 - كۈنى چوڭ بىر قۇشۇننى باشلاپ مىسىر ئەسكەرلىرى بىلەن ئۇچرىشىش ئۈچۈن شىمالغا يۈرۈش قىلغان. بىراق، ھېچقانداق ئىلگىرلەش ياكى مۇۋەپپەقىيەت قازانمايلا قايتقان.

◆ سۇفىي شائىر ھۈسەين ئەزەھرا (1833 - 1895م): مەھدىيەلەرنىڭ ئاساسلىق كىشىلىرىنىڭ بىرى بولۇپ، ئىبنى سىنانىڭ ئىشراقىيە پەلسەپىسى بىلەن مەھدىيە ئەقىدىسىنى مۇناسىۋەتلىشتۈرۈشكە ئورۇنغان.

◆ ھەمدان ئەبۇ ئەنجە: ئاقنىڭ سىرتىدا ئۇچراشقان ھېكسىنىڭ ئالدىدىكى مەھدى قۇشۇنىنىڭ قوماندانى ئىدى.

مەھدىنىڭ پەرزەنت ۋە نەۋرىلىرى:

◆ ئابدۇرراھمان ئىبنى مۇھەممەد ئەلمەھدى (1885 - 1956م): ئۇمۇ دەرىماندا توغۇلغان، دىنىي تەلىم - تەربىيە ئالغان. ياشلىق مەزگىلىگە يەتكەندە تۈگۈنلىرى يىشىلىشكە باشلىغان مەھدىيەنى تەرتىپكە سېلىشقا كىرىشكەن. 1914 - يىلى ھىمايچىلىرىنىڭ روھانىي داھىسىغا ئايلانغان. 1919 - يىلى ھۆكۈمەت ئۇنى ئىتتىپاقداشلارنىڭ غەلبە قىلغانلىقى مۇناسىۋىتى بىلەن بىرىتانىيە پادىشاھىنى تەبرىكلەشكە ئەۋەتكەن. ئۇ، دادىسىنىڭ قىلىچىنى ئۆزىنى قوبۇل قىلغان پادىشاھقا ھەدىيە قىلغان. ئارقىدىن پادىشاھ ئۇ قىلىچىنى، ئىمپىراتورلۇقنى قوغداش ئۈچۈن پادىشاھقا ۋاكالىتەن ئۆز يېنىدا ساقلىشىنى تەلەپ قىلىپ، ئابدۇرراھمانغا قايتۇرۇپ

بەرگەن. بۇ ماھىيەتتە، تائىپىنى ۋە ئۇنىڭ رەھبەرلىك ئورنىنى ئېتىراپ قىلغانلىقىنى ئىپادىلىگەن. ئابدۇرراھمان سوداندىكى ئىنگىلىز مۇستەملىكىسى دەۋرىدە "ئۈممە پارتىيىسى" نى قورۇپ چىققان. بۇ، مەھدىيەلەرنىڭ سىياسىي پارتىيىسى ئىدى.

◆ ئەسسىدىق ئىبنى ئابدۇرراھمان، 1961 - يىلى ۋاپات بولغان.

◆ ئەلھادىي ئىبنى ئابدۇرراھمان، 1971 - يىلى قەتل قىلىنغان.

◆ ئۈممە پارتىيىسى ئۈچ قىسىمغا بۆلۈنگەن:

- سادىق ئىبنى سىدىق ئىبنى ئابدۇرراھمان رەھبەرلىكىدىكى قىسىمى بولۇپ، سوداندىكى ھازىرقى ئەڭ كۈچلۈك قىسىم.

- ئەھمەد ئىبنى ئابدۇرراھمان رەھبەرلىكىدىكى قىسىم.

- ۋەلىيۇددىن ئابدۇلھادىي رەھبەرلىكىدىكى قىسىم.

◆ مەھدىيە تارىخىنىڭ دۇنياۋىي قورۇلتىيى 1981 - يىلى 29 - نۇيابىردىن 2 - دىكابىر ئارىسىدا خورتۇمدىكى مەھدىينىڭ ئۆيىدە ئۆتكۈزۈلگەن. ئەھمەد ئىبنى ئابدۇرراھمان بۇ پائالىيەتتە نۇتۇق سۆزلىگەن.

پىكىر ۋە ئېتىقادلار:

◆ مەھدىنىڭ كۈچلۈك ئورنى، ئۇ چاقىرىۋاتقان دىنىي ئېتىقاد، كىشىلەرگە ئېغىر باجلارنى تېڭىۋاتقان ئەمەلدارلارغا قارشى ئومۇمىيۈزلۈك نەپرەت، پارخورلۇق ۋە زۇلۇمنىڭ ئەۋج ئېلىشى، تۈرك ۋە ئىنگىلىزلارنىڭ ھۆكۈمرانلىقى قاتارلىقلارنىڭ ھەممىسىنىڭ، كىشىلەرنىڭ ئۆزلىرى ياشاۋاتقان چىرىك ۋە زىيەتتىن قوتۇلۇش مەقسىتىدە بۇ چاقىرىقنىڭ ئەتراپىغا توپلىنىشىدا مۇھىم رول ئوينىغان. چۈنكى ئۇلار مەھدىي قۇتقۇزىدۇ، قۇتۇلدۇرىدۇ، دەپ قارىغان ئىدى.

◆ مەھدىي، ئۆزىنىڭ ئىختىلاپ ۋە پاسسىپلىقى بىلەن نورمال مۇسۇلمانلارنىڭ چۈشەنچىسىدىن يىراقلاپ كەتكەن، دەپ قارايدىغان باشقا كىتابلارنى قويۇپ، بىۋاسىتە ھالدا قۇرئان كەرىم ۋە سۈننەتكە قايتىشقا چاقىرىغان.

◆ ئوخشاش بولمىغان فىقھىي مەزھەپلەر بويىچە ئەمەل قىلىشنى توختاتقان، كالام ئىلمىي بىلەن شۇغۇللىنىشنى ھارام، دەپ قارىغان، دىندا ئىجتىھاد بابىنى ئاچقان. شۇنىڭدەك، شەئرانىنىڭ "كشفا الغمە"، "سعىرة الحلبىة"، بەيزاۋىنىڭ "تفسىر روح البىان" ۋە "تفسىر الجلالىن" قاتارلىق ئەسەرلىرىنى ماقۇللىغان.

◆ بارلىق سۇپىزم تەرىقەتلىرىنى ئەمەلدىن قالدۇرۇپ، پۈتۈن ۋىردلارنى يوققا چىقارغان. ھەممەيلەننى ئىختىلاپنى تۈگىتىپ، ئۆزىنىڭ مەھدىيە تەرىقىتىنىڭ ئەتراپىغا ئۇيۇشىشىغا چاقىرىغان، ئۇلارغا كۈندىلىك ئوقۇيدىغان ۋىردلەرنى ھازىرلاپ بەرگەن. بۇ ئىشىكتىن ئىككىنچى قېتىم سۇپىزمنىڭ قوينىغا كىرگەن ۋە ئۇنىڭ بىلەن قۇدا - باجا بولغان. مەھدىي ئۆزىنىڭ گۇناھتىن خالىي ئىكەنلىكى ۋە كۈتلىۋاتقان

مەھدې ئىكەنلىكىگە ئوخشىغان سۆزلىرى بىلەن ئەقىدىگە مۇناسىۋەتلىك خاتالىقلارنى كىرگۈزگەن.

◆ ھۆكۈمەت ئەبا ئارىلىدا مەھدىلەرنى يوقىتىش ئۈچۈن ھەرىكەت قىلغاندا، مەھدې بەش دانە ئەلەم ھازىرلاپ، ئۇنىڭدا "بىر ئاللاھتىن باشقا ئىلاھ يوقتۇر، مۇھەممەد ئاللاھنىڭ ئەلچىسىدۇر" دېگەن شۇئارنى كۈتۈرگەن. تۆت ئەلەمنىڭ ھەر بىرىگە مۇتەسەۋۋۇپلار ئىچىدىكى جەيلانى، رىفائىي، دۇسۇقىي ۋە بەدەۋىيلاردىن ئىبارەت تۆت چوڭ قۇتۇبىنىڭ بىرىنىڭ ئىسمىنى يازغان. بەشىنچىسىگە بولسا، "ئاللاھنىڭ ئەلچىسىنىڭ خەلىپىسى مۇھەممەد ئەلمەھدې" دەپ يازغان. بۇنىڭغا ئاساسەن ئۇ، ئۆزىنىڭ ئىمام مەھدې ۋە ئاللاھنىڭ ئەلچىسىنىڭ خەلىپىسى ئىكەنلىكىنى دەۋا قىلغان.

◆ ئۇنىڭ چاقىرىقى جەرياندىكى ئەڭ كۆپ تەكىتلەيدىغان مەسىلىلىرى جىھاد، كۈچ ۋە پەتۋادىن ئىبارەتتۇر.

◆ مەھدې ئۆزىنىڭ مەھدىلىكىنىڭ ئاللاھنىڭ ئەلچىسىنىڭ ئەمرى (بۇيرۇقى) بىلەن كەلگەنلىكىنى دەۋا قىلىدۇ. ئۇ مۇنداق دەيدۇ: "ئۇ قېشىمغا ئويغاق چېغىمدا كەلدى، ئۇنىڭ قېشىدا توغرا يولدىكى خەلىپىلەر، قۇتۇبلار ۋە خىزىر ئەلەيھىسسالام بار ئىدى. ئۇ قولۇمنى تۇتۇپ، ئۆزىنىڭ كۇرسىسىغا ئولتۇرغۇزدى ۋە ماڭا مۇنداق دېدى: "سەن كۈتۈلۈۋاتقان مەھدې سەن، كىمكى سېنىڭ مەھدىلىكىڭدىن گومانلىنىدىكەن ئۇ جەزمەن كاپىر بولغان بولىدۇ."

◆ ئۇ ئۆزىنىڭ گۇناھىدىن خالىي ئىكەنلىكىنى دەۋا قىلغان ۋە كائىناتنىڭ ياراتقۇچىسى تەرىپىدىن كەلگەن ئولۇغ نۇرنىڭ ئۇ ئارقىلىق قىيامەتكە قەدەر سۈزۈلىدىغانلىقى ئېتىبارى بىلەن ئۆزىنىڭ گۇناھتىن خالىي ئىكەنلىكىنى زىكىر قىلغان!

◆ ئۇ، كەمتەرلىكىنىڭ مۇھىملىقىنى، تۈزكۈرلۈك قىلماسلىقىنى تەكىتلەيتتى، ھۇزۇر - ھالاۋەت ۋە باياشاتچىلىقنى قاتتىق ئەيىبلەيتتى. جەمئىيەتتىكى تەبىقىلەرنىڭ ئارىسىنى يېقىنلاشتۇرۇش ئۈچۈن ھەرىكەت قىلاتتى. ئۇ ۋە ئەگەشكۈچىلىرى ھاياتىنى ياماق جۇۋا بىلەن ئۆتكۈزگەن. بىراق ئۇنىڭدىن كېيىن نەۋرىلىرى باياشات ۋە ھۇزۇر - ھالاۋەت ئىچىدە ياشىدى.

◆ توي، خەتنە پائالىيەتلىرى ۋە باشقا چىقىم، ئىسراپچىلىقلارغا ئېلىپ بارىدىغان بارلىق پائالىيەتلەرنى چەكلىدى.

◆ مەھرىنىڭ يەڭگىلىكى، مېھماندارچىلىقنىڭ ئادەتلىكى بىلەن ئۆيلىنىشىنى قولايلاشتۇردى. ناخشا - ئۇسۇل، داپ چېلىشلارنى چەكلىدى.

◆ ئۆلۈكلەرگە يىغلاشتىن، تومار ۋە پال ئىشىلىرى بىلەن شوغۇللىنىشتىن توستى. تاماكا چىكىش، تېرىقچىلىقنى قىلىش ۋە تىجارىتى بىلەن شوغۇللىنىشقا قارشى ئۆت ئاچتى، ئۇنىڭ قەتئىي ھارام ئىكەنلىكىنى تەكىتلىدى.

◆ ئەگەشكۈچىلىرى ئارىسىدا قىساس، غەنىمەتلەرنىڭ بەشتىن بىرىنى ئايرىش، ھاراقكەشلەرنىڭ، ئوغرىلارنىڭ ماللىرىنى مۇسادىرە قىلىشقا ئوخشىغان شەرئىي

ھۆكۈملەرنى ئىجرا قىلدى. 1885 - يىلى فىۋرال (1302ھ، جەمادىئول ئۇلا) ئېيىدىن باشلاپ ئۆز ئىسمىدا پۇل باستۇردى.

◆ ئۆزىنىڭ نۇپۇز دائىرىسىدىكى رايۇنلاردا ئىسلامىي تۈزۈم ئورناتتى. مالىيە ئىشلىرىنى تەرتىپكە سالدى، زاكات توپلاش ئۈچۈن خىزمەتچىلەرنى تەيىنلىدى. ئۇ تەشكىللىگەن دۆلەتنىڭ مالىيەسى، زاكات ۋە توپلانمىلاردىن كەلگەن نەرسىلەردىن شەكىللەندۈردى.

◆ ھىجرىيە 1300 - يىلى رەبىئۇل ئەۋۋەل ئېيىنىڭ 10 - كۈنى چاقىرىقنىڭ دۇنياۋىي ئىكەنلىكىنى ئوتتۇرىغا قويدى. ئۇنىڭدا، پەيغەمبەر ئەلەيھىسسالامنىڭ ئۇنىڭغا، ئالدى بىلەن ئەبىيەزە، ئاندىن بەربەردە، ئارقىدىن مەككە مۇكەررە مەدىكى ھەرەم مەسچىتىدە، يەنە مەدىنە مەسچىتى، قاھىرە مەسچىتى، بەيتۇل مۇقەددەس، باغداد ۋە كۇپەلەردە ناماز ئوقۇيدىغانلىقىدىن خوشخەۋەر بەرگەنلىكىنى ئېلان قىلدى.

◆ مەھدىنىڭ ئىجتىھادلىرىغا قارىتىلغان بىر قىسىم تەنقىدلەر:

- مەھدىي ئۆزىگە قارشى چىققان ياكى مەھدىيلىكىدىن گومانلىنىپ، ئۇنىڭغا ئىشەنمىگەن كىشىلەرنى كاپىرغا چىقارغان.
- ئۆزىدىن ئىلگىرىكى دەۋرىنى جاھىلىيەت دەۋرى ياكى زامانى، دەپ ئاتىغان.
- نامازغا سەل قارىغان كىشىلەرگە ئۇنى تەرك قىلغان كىشىلەر قاتارىدا مۇئامىلە قىلىپ، ئۇنىڭ جازاسىنى ئۆلتۈرۈش قىلىپ بىكىتكەن.
- تاماكو چەككەن كىشىنى تەۋبە قىلغان ياكى ئۆلگەنگە قەدەر ئەدەبلەش توغرىسىدا پەتىۋا بەرگەن.
- فىقھىي مەزھەپلەر ۋە سۈپىزم تەرىقەتلىرىنى ئۆزىنىڭ بۈيۈك دېڭىزىغا قويىلىدىغان كىچىككە ئېقىنلار، دەپ قارىغان.
- زېمىن بەيتۇل مالغا خاس بولۇپ، مۈلۈك قىلىنمايدۇ، دەپ قاراپ، ئۇنىڭ بىرىگە بولغان تەۋەلىكىنى رەت قىلغان.
- ۋەلىيىسى ۋە مەھرى بولمىغان ئەھۋالدا بالاغەت يېشىغا يەتكەنلەرنىڭ ئۆيلىنىشىنى چەكلىگەن.
- ئاياللارنى شەرىئى جەھەتتە مۇباھ ھېسابلىنىدىغان ئالتۇن، كۈمۈشلەردىن قىلىنغان زىبۇ - زىننەتلەرنى تاقاشتىن توسقان.

◆ پىكىر ۋە ئەقىدىلەرنىڭ يىلتىزلىرى:

◊ مەھدىي ئۆزىنىڭ "زېمىنى گويلا زولۇم ۋە تەڭسىزلىككە توشۇپ كەتكىندەك ئادالەتكە توشقۇزىدىغان مەھدىي" ئىكەنلىكى توغرىسىدىكى دەۋاسى ۋە نەسىبىنىڭ ھەسەن ئىبنى ئەلى رەزىيەللاھۇ ئەنھۇغىچە سوزۇلىدىغانلىقىغا دائىر مەسىلىلەرنى تەكىتلىشى، گۇناھتىن خالىي ئىمام ۋە گۇناسىزلىق پىكرى جەھەتلەردە شىئەلەرنىڭ تەسىرىگە ئۇچرىغان.

- ئۇ ئىمام مۇھەممەد ئىبنى ئابدۇلۋاھىبانىڭ دەۋىتىدىن بىۋاسىتە كىتاب ۋە سۈننەتتىن ئېلىش زۇرۇرىيىتى، ئىجتىھاد بايىنى ئېچىش، گەرچە ئۇ شەيخى ئۈچۈن گۈمبەر ياسىغان بولسىمۇ، قەبرە بىنا قىلىشقا قارشى تۇرۇش قاتارلىق سۆزلىرىنى قوبۇل قىلغان.

◊ مەھدىيىنىڭ سالاھىيىتى ۋە تەرىقىتىنىڭ شەكىللىنىشىدە سۈپىزم پىكرىنىڭ مۇھىم رولى بولغان.

◊ جامالۇددىن ئافغانى ۋە ئىمام مۇھەممەد ئەبىدۇ (بۇ ئىككىسىنىڭ پىكرى بىر-بىرى بىلەن مۇناسىۋەتلىك ئىدى) لاردىن ئىسلام ئەللىرىنى ياۋرۇپا مۇستەملىكىسىدىن قوتۇلدۇرۇش، ئۇلارنى بىرلەشتۈرۈش ۋە مۇسۇلمانلارنىڭ ھاياتىدا شەرىئەتنى تەتبىقلاش زۇرۇرىيىتىگە بولغان دەۋەتنى قوبۇل قىلغان.

◊ مەھدىي مىسىردا يۈز بىرىۋاتقان ۋەقەلەر بىلەن، بولۇپمۇ ئەھمەد ئەلئەرابىيىنىڭ ئىنگىلىز مۇستەملىكىسىدىن مۇستەقىل بولۇش، ھۆرلۈك قاتارلىقلارغا چاقىرىدىغان ھەرىكىتىگە يېقىن تۇراتتى.

تارقىلىشى ۋە تەسىر دائىرىسى:

◊ مەھدىي ھازىرغىچە ئۇلارنىڭ ئەڭ كۈچلۈك مەركەزلىرىنىڭ بىرى بولۇپ كىلىۋاتقان ئەبۇ ئارىلىدىن دەۋەت قىلىشنى باشلىغان ۋە سودانىڭ ھەر قايسى جايلىرىدىكى قەبىلىلەر بىلەن بولغان ئالاقىسىنى كۈچلەندۈرگەن.

◊ مەھدىي ۋە ئۇنىڭ ئىزباسارى تەئايۋىشى مەھدىيە ئېقىمىنى سودانىڭ سىرتىغا تارقىتىشقا ھەرىكەت قىلغان بولسىمۇ، 1891-يىلى توكەرنىڭ يېقىلىشى بىلەن بۇ ئىش سۇغا چىلاشقان.

◊ ھازىرغىچە مەھدىي ھەرىكىتىنىڭ كۆپلىگەن ئەگەشكۈچىلىرى بولۇپ، ئۇلارنى سودانىدىكى ھازىرقى سىياسىي ۋەقەلەرگە ھەسسە قوشۇپ كىلىۋاتقان ئۈممە پارتىيىسى

ئەسكەرتىش: ئەھلى سۈننەت ۋە لىجامائەتنىڭ نەزىرىدىكى نۇرغۇن ھەدىسلەردە، بەلكى مەنئۇي مۇتەۋاتىرلىك دەرىجىسىدىكى ھەدىسلەردە دالالەت قىلىنغان "كۈتلىۋاتقان مەھدىي" بىلەن شىئەلەرنىڭ نەزىرىدىكى مەھدىيىنىڭ قەتئىي ئالاقىسى يوق. ئەھلى سۈننەت ۋە لىجامائە پەزىلەتلىك شەيخ ئابدۇلئەزىز ئىبنى باز ئېيتقاندا بىر ھەقىقەتكە ئېتىقاد قىلىدۇ:

"بۇ ۋەدە قىلىنغان شەخسنىڭ ئىشى مۇقىم، چىقىشى ھەقتۇر. ئۇ مۇھەممەد ئىبنى ئابدۇللاھ ئەلئۇلەۋىي ئەلھۇسنىي بولۇپ، ھەسەن ئىبنى ئەلى ئىبنى ئەبۇ تالىب (ئاللاھ ئۇلارنىڭ ھەممىسىدىن رازى بولسۇن) نىڭ نەسلىدىندۇر. بۇ ئىمام، ئاللاھ تائالانىڭ ئاخىرقى زامانىدىكى ئۈممەتلەرگە قىلغان رەھىمىتى بولۇپ، ئۇ چىقىدۇ ۋە ئادالەت، ھەقىقەتنى يۈرگۈزىدۇ، زۇلۇم ۋە يولسىزلىقنى مەنئىي قىلىدۇ. ئاللاھ تائالا ئۇ ئارقىلىق ئادالەت، ھىدايەت، تەۋبىق ۋە كىشىلەرنى توغرا يولغا يەتكۈزۈش ئىبارەت ياخشىلىقنىڭ بايرىقىنى ئۈممەتنىڭ ئارىسىغا تارقىتىدۇ." (تېخىمۇ ئەتراپلىق مەلۇمات ئۈچۈن: ئەللامە شەيخ ئابدۇلمۇھسىن ئىبنى ھەمەد ئەلئەبىدانىڭ " ناملىق كىتابى ۋە دوكتور مۇھەممەد

ئىبنى ئەھمەد ئىسمائىل ئەلمۇقەددەمنىڭ " ناملىق كىتابلىرىغا مۇراجىئەت قىلىڭ! "

بىر يەرگە توپلايدۇ. ئۇلارنىڭ يەنە ئامېرىكا، بىرتانىيە قاتارلىق دۆلەتلەردە ھىمايىچىلىرى بولۇپ، ئومۇمەن ئىسلام جامائەتلىرى، خۇسۇسەن سۇدانلىقلار ئارىسىدا ئۇلارنىڭ پىكىر ۋە ئېتىقادلىرىنى تارقىتىش پائالىيەتلىرى بىلەن شۇغۇللىنىدۇ.

يۇقىرىقىلاردىن شۇ نەرسە ئايدىڭلىشىدۇكى: مەھدىي ئىنقىلاۋىي سودانلىقلارنى بىر يەرگە توپلىيالىغان ۋە ئۇلارنى بىر خەلق ھالىتىگە كەلتۈرۈلگەن بولۇپ، ئۇلار ئۆزلىرىنىڭ قوماندانى ۋە روھانىي داھىسى بىلەن بىرلىكتە جىھاد قىلدى، دۈشمەنلىرىگە قارشى كۆزگە كۆرىنەرلىك غەلبىلەرنى قولغا كەلتۈردى. مەھدىي ھەرىكىتى مەزھەپچىلىكنىڭ ئاساسىنى يېقىتتى، سۇپىزم تەرىقەتلىرىنى ئەمەلدىن قالدۇردى. ئۇ، ئۆزىنىڭ تەۋھىد ۋە يېڭى مەنپەئەتلەرگە كۆرە ئىجتىھاد قىلىش مەسىلىلىرىدە سەلەپ ئەقىدىسىگە چاقىرىدىغان سەلەپىيە ھەرىكىتى ئىكەنلىكىنى ئېلان قىلدى. كاپىرلارغا قارشى جىھاد قىلىشنى باشقا پەرزلەرنىڭ ئالدىدا تۇرىدۇ، دەپ قارىدى. ئۇ ئىسلام ئالەمدىكى ئالدىنقى قاتاردىكى ئويغىنىش ھەرىكەتلىرىنىڭ بىرى. ھەرىكەتنىڭ ئىجتىھادلىرى بىر قىسىم ئەقىدە ئېغىشلىرىغا ئېلىپ بارغان. مەھدىي ئەگەشكۈچىلىرىنىڭ ۋىجدانىنى قوزغىتىش، خەلقنىڭ ھېمايىسىنى ھەر خىل روھىي تەربىيەلەرگە باغلاش مەقسىتىدە ھەرىكىتىگە سۇپىزم تۈسىنىمۇ بەرگەن. ئۇنىڭ دەۋرىدە سۇپىزمىنىڭ ئۇنىڭ خەلقىنىڭ ئىچكى دۇنياسىدا چوڭقۇر يىلتىز تارتقانلىقى كۆز يۇمۇشقا بولمايدىغان مەسىلە.

ئەتراپلىق مەلۇمات ئۈچۈن پايدىلىنىش مەنبەلىرى:

- تەۋفىق ئەھمەد بەكرى: محمد أحمد المهدي، ئىسلام مائارىپ قامۇسى تەرجىمە كومىتېتى - ئەرەب كىتابلىرىنى جانلاندىرۇش نەشرىياتى - 1944م.
- د. ئەھمەد ئەمىن بك: المهدي والمهدوية، مائارىپ نەشرىياتى نەشرى - مىسىر.
- د. ئۆمەر ئابدۇررازاق ئەننەقر (نەشرگە ھازىرلىغۇچى): دراسات في تاريخ المهديّة، تاريخ قىسمى ماتىرىياللىرى - خورتۇم ئۇنۋېرسىتىتى، 1982م.
- ئىسمائىل ئابدۇلقادر ئەلكۇردىفانىي: سعادة المستهدي بسيرة الإمام المهدي (د. مۇھەممەد ئىبراھىم ئەبۇ سەلىم تەرىپىدىن تەھقىقلىغان) ئىككىنچى نەشرى، ئەۋلاد نەشرىياتى - بېيرۇت، 1402ھ/1982م.
- فەتھىي يەكەن: الموسوعة الحركية (في جزئين)، ئىككىنچى نەشرى، بەشىيىر نەشرىياتى - ئىئوردانىيە، 1403ھ/1983م.
- د. ئابدۇلقادر مەھمۇد: الفكر الصوفي، بىرىنچى نەشرى، مەرىپەت باسىمخانىسى - قاھىرە، 1968م.
- ئابباس مەھمۇد ئەلئەققاد: الإسلام في القرن العشرين.

- د. مەككى شەببىكە: السودان عبر القرون، مەدەنىيەت نەشرىياتى، بېيرۇت - لىۋان (چىلاسز).
- نۇتۇم شەقىير: تارىخ السودان و جغرافيته.
- مۇھەممەد فەرىد ۋە جەدى: دائرە معارف القرن العشرين.
- منشورات المهدي - بۇ ئەسەرلەرنىڭ خورتۇم ئىچكى ئىشلار مىنىستىرلىكى مەركىزى ئىدارىسىدە ئەسلىسى بار. بۇ ئەسەرلەرنى سۇدان ئىچكى ئىشلار مىنىستىرلىكى تاش مەتبەئەدە ھىجرىيە 1382 - يىلى (1963م) ئۈمۇ دەرماندا بېسىلغان ئەسلى نۇسخىدىن كوپىيلاپ ئېلىپ، "منشورات الإمام المهدي عليه السلام" ماۋزۇسى بىلەن چوڭ ئىككى توملۇق قىلىپ نەشر قىلغان.
- سادىق ئەلمەھدى: يسألونك عن المهديّة.
- د. مۇھەممەد ئىبنى ئەھمەد ئىبنى ئىسمائىل ئەلمۇقەددەم (ئۇنئالغۇ لىنتىسى): المهديّة.